

संक्षिप्त

अस्पताल में मरीजों की संख्या बढ़ी

नारायणपुर, (निसं)। कस्बे सहित आसपास के गांव-ढाणियों में इन दिनों मौसमी बीमारियों के प्रकोप से अस्पताल में प्रतिदिन मरीजों की संख्या बढ़ती जा रही है। अस्पताल की ओपीडी में पहले से अधिक मरीज आ रहे हैं। कस्बे के सामुदायिक स्वास्थ्य केंद्र में गुरुवार को ओपीडी में मरीजों का आंकड़ा 400 से अधिक संख्या को पार कर गया। इसमें सबसे ज्यादा मरीज बुखार, उल्टी-दस्त, खांसी, जुखाम के आ रहे हैं। सीएचसी चिकित्सा अधिकारी प्रभारी सुरेश कुमार मीणा और डॉ. विक्रम गुर्जर मरीजों को साफ-सफाई का ध्यान रखने सहित मौसमी बीमारी से बचाने के उपाय बता रहे हैं। इस मौके पर डॉ. पूरण चौधरी, डॉ. मनीष बामनिया आदि मौजूद थे।

कांग्रेस का प्रदर्शन आज

टोंक, (निसं)। भाजपा की केन्द्र सरकार के द्वारा ईडी के माध्यम से कांग्रेस की राष्ट्रीय अध्यक्षता सोनिया गांधी को राजनैतिक प्रतिशोध से प्रेरित होकर अकारण हो रही पृष्ठताड़क के विरोध में प्रदेश कांग्रेस कमेटी के निर्देशानुसार टोंक जिला कांग्रेस कमेटी के निवर्तमान जिलाध्यक्ष लक्ष्मण चौधरी गाता के नेतृत्व में 22 जुलाई को प्रातः 11 बजे गांधी पार्क में धरना व विरोध प्रदर्शन किया जायेगा। जिला प्रवक्ता जयराज खान ने बताया कि उक्त कार्यक्रम में कांग्रेस संगठन से जुड़े हुये स्थानीय जन प्रतिनिधि, अग्रिम संगठन प्रकोष्ठ के जिलाध्यक्ष, ब्लॉक अध्यक्ष तथा समस्त कांग्रेस जन भाग लेंगे।

नरेन्द्र प्रदेश प्रभारी बने

मालपुरा, (निसं)। रेगर राजनैतिक चेतना मंच प्रदेश मुख्य संरक्षक भंवर लाल नवल एवं राष्ट्रीय अध्यक्ष जीवन दीपक की अनुशंसा पर प्रदेश अध्यक्ष मनोज रातावाल ने मालपुरा निवासी युवा समाज सेवी नरेन्द्र कुमार फुलवारिया को संगठन में प्रदेश प्रचार मंत्री मनोनीत किये जाने का नियुक्ति पत्र जारी किया। नरेन्द्र की नियुक्ति पर रेगर समाज सहित कई सामाजिक संगठनों ने नरेन्द्र को बधाई दी।

आज विद्युत कटौती रहेगी

मालपुरा, (निसं)। जयपुर विद्युत वितरण निगम लिमिटेड कार्यालय मालपुरा सहायक अभियंता कदम वशिष्ठ ने बताया कि 132 केवी जीएसएस सिलोरा पर अतिआवश्यक रखरखाव कार्य के चलते 22 जुलाई को प्रातः 7 बजे से 11 बजे तक सम्पूर्ण मालपुरा उपखण्ड क्षेत्र में विद्युत कटौती रहेगी। कटौती में शहरी व ग्रामीण क्षेत्र शामिल होगा।

आज 3 घंटे बिजली बंद रहेगी

बोराज, (निसं)। विद्युत लाइनों के सुधार एवं आवश्यक मरम्मत कार्य को लेकर विद्युत वितरण निगम के बोराज इरना व बिचून 33 केवी जीएसएस पर शुक्रवार प्रातः 7 से 10 बजे तक शटडाउन रखा जाएगा। एचटीएन के बिजली अभियंता स्वयंता कुमार ने बताया इससे चलते बोराज इरना व बिचून 33 केवी जीएसएस एवं अधीनस्थ समस्त फीडरो की विद्युत सप्लाई 3 घंटे बंद रहेगी।

ग्राम विकास अधिकारी संघ का वादा खिलाफी अभियान शुरू

टोंक, (निसं)। पंचायत समिति पीपलू में राजस्थान ग्राम विकास अधिकारी संघ उपशाखा पीपलू के पदाधिकारियों ने गुरुवार को राज्य सरकार के खिलाफ वादा खिलाफी आक्रोश आंदोलन की शुरुआत करते हुए पंचायत समिति कार्यालय के सामने नारेबाजी कर प्रदर्शन करते हुए धरना दिया।

इसके बाद उपखंड अधिकारी, विकास अधिकारी को राज्य सरकार के नाम 8 सूत्रीय मांगों का ज्ञापन सौंपा गया। ब्लॉक अध्यक्ष महेशकुमार विजय ने बताया कि प्रशासन गांवों के संग अभियान के दौरान संघ के द्वारा किए गए आंदोलन को लेकर 1 अक्टूबर 2021 को किए गए समझौते में मुख्यमंत्री ने 15 नवंबर तक मांगें मानने का आश्वासन दिया था। समय पर कोई कार्रवाई नहीं होने पर संघ ने दिसंबर में दुबारा आंदोलन किया गया, जिसके बाद 11 दिसंबर 2021 को सरकार के मंत्री के द्वारा फिर से 30 से 45 दिन में मांगें माने जाने को लेकर आश्वासन दिया गया, लेकिन दो बार दिए गए आश्वासनों

1.43 क्विंटल अवैध डोडा पोस्ट छिलका बरामद

कोटपूतली, (निसं)। स्थानीय थाना पुलिस ने अवैध मादक पदार्थ परिवहन के खिलाफ बड़ी कार्यवाही की है। एसएचओ सवाई सिंह ने बताया कि 21 जुलाई को पुलिस टीम का गठन कर बरामदों की गश्त व निगरानी हेतु रवाना किया गया था। पुलिस टीम राजमार्ग से द्वागी श्योग्राम वाली होते हुए भालोजी के कच्चे रास्ते पर पहुंची तो वहां एक स्कॉर्पियो गाड़ी खड़ी मिली।

जिसका चालक अचानक आई पुलिस टीम को देखकर गाड़ी को मोके पर ही छोड़कर खेतों की ओर भाग गया। पुलिस ने उक्त स्कॉर्पियो गाड़ी को तलाशी ली तो उसमें से 1 क्विंटल 43 किलो 380 ग्राम अवैध डोडा पोस्ट छिलका बरामद किया। इस पर पुलिस ने उक्त स्कॉर्पियो गाड़ी एचआर 36 यू 1011 को जप्त करते हुए फरार आरोपी चालक के विरुद्ध एनडीपीएस एक्ट में मामला पंजीकृत किया। आरोपी



कोटपूतली पुलिस की गिरफ्त में पुलिस लिखी हुई गाड़ी जिसमें अवैध मादक पदार्थ बरामद हुआ था।

की तलाश व अनुसंधान लगातार जारी है।

एसएचओ ने बताया कि थाना पुलिस की अवैध मादक पदार्थ के

अवैध मादक पदार्थ परिवहन में प्रयुक्त पुलिस लिखी हुई स्कॉर्पियो गाड़ी जब्त

विरुद्ध विगत तीन माह में यह लगातार तीसरी बड़ी कार्यवाही है। इससे पूर्व भी आरोपी भीबसिंह, दीपक कुमार व पूनम देवी के कब्जे से 03 किलो 625 ग्राम अवैध मादक पदार्थ अफीम व मुल्जिम सतीश कुमार के कब्जे से 03 किलो 430 ग्राम अवैध डोडा पोस्ट चुरा बरामद कर एनडीपीएस एक्ट के तहत अलग-अलग मामले दर्ज किये गये थे। थाना पुलिस द्वारा निरन्तर इस प्रकार के अपराधों के विरुद्ध कार्यवाही जारी है। मजे की बात यह है कि जिस स्कारपीओ कार से पुलिस ने अवैध मादक पदार्थ बरामद किया है उस गाड़ी के सीसे पर पुलिस लिखा हुआ है।

तीन दिन से गायब वृद्ध की कुएं में गिरने की संभावना

बहरोड़/नीमराना, (निसं)। बहरोड़ तहसील के जखराना गांव में 3 दिन से गायब व्यक्ति के कुएं में गिरे होने की आशंका के चलते बहरोड़ पुलिस तथा उपखंड अधिकारी सचिन यादव सहित पूरे प्रशासन ने मौके पर पहुंचकर गहरे कुएं के अंदर नीचे बोर में व्यक्ति की जांच पड़ताल शुरू कर दी है। देर शाम तक जखराना निवासी सज्जन सिंह के जीवित या मृत शरीर को बोर से बाहर निकालने के भरसक प्रयास किए जा रहे हैं। गौरतलब है कि बहरोड़ क्षेत्र के नारनौल रोड पर स्थित जखराना गांव में तीन दिन से गायब व्यक्ति की डेड बांडी काफी समय से बंद पड़े कुएं होने के सबूत मिले हैं। सज्जन सिंह उम्र लगभग 60 वर्ष



पुत्र रामावतार यादव 19 जुलाई से घर से गायब हो गया था। जिसके बाद परिजनों ने गांव सहित सभी रिश्तेदारियों में काफी जांच पड़ताल करते हुए तलाश किया परन्तु कोई सुराग व जानकारी नहीं मिली। परन्तु उसी के खुद के एक बंद पड़े कुएं में जो गांव से करीब एक से डेड किलोमीटर दूर जटगांवडा गांव की तरफ है। जिसके पास उसकी स्कूटी, मोबाइल तथा कपड़े मिले थे। परन्तु कुएं में उतर कर दो तीन बार तलाश करने पर भी नहीं मिलने पर कुएं के अंदर के बोरवैल जो कि लगभग 600 फीट में कैमरे से देखा तो कुछ दिखाई दिया। जिसकी जानकारी पुलिस को दी गई। मौके पर पुलिस की जांच पड़ताल जारी है।

पंचम शिव कांवड शिविर शुरू

पावटा, (निसं)। श्री बाबा भूतनाथ कांवड सेवा संघ पावटा की ओर से शिवरात्रि के उपलक्ष्य में 5वें विशाल कांवड सेवा शिविर का आयोजन 20 जुलाई से 25 जुलाई तक निकुंज सिटी ग्रांड सफायर आर बी एल बैंक के पास जैनपुवास में मंगलदास महाराज टोरडा धाम व केशवदास महाराज पावटा जोहड़ा धाम के द्वारा किया गया। इसमें झंडा एवं भटी पूजन बुधवार को सुबह विधि-विधान से हुआ। शिविर के शुभारंभ पर समिति सदस्यों द्वारा संतो का माला व साल ओढाकर समान किया गया। श्री बाबा भूतनाथ कांवड सेवा संघ के वरिष्ठ सदस्य नीरज सैन ने बताया कि श्रावण मास में बड़ी संख्या में शिव के भक्त भोले को जल चढाने के लिए दूर-दूर से कावड लाते हैं। शिव भक्तों को रास्ते में किसी प्रकार की कोई समस्या नहीं हो इस हेतु कावड यात्रियों की सेवा के लिए सात दिवसीय कावड सेवा शिविर लगाया गया है। यह पावटा का सबसे प्रमुख एवं विगत शिविर है। इस मौके पर पावटा प्रधान प्रतिनिधि जगन चौधरी, शिवपाल राठी, नरेश जिनंद, गिरधारी लाल सैन, श्रीधर यादव, नीरज सैन, सुभाष यादव, पंकज जिंदल, सीएरमन सैनी, ब्रजेश विवारी, डॉक्टर सुरेन्द्र यादव, जीतू हुल्डा, डॉ. दयाराम राठी, डॉक्टर दानवीर, रणजीत यादव, रोहिताश यादव, रूबी यादव, भीमसिंह राठी, लोकेश टोंक, निलेश चौधरी, रामकरण राठी, राहुल सिंघल, देवकरण घांघल, दिलीप राणा, कृष्ण घांघल सहित बड़ी संया में शिव भक्त एवं कमेटी कार्यकर्ता उपस्थित रहे।

पट्टा वितरण में अनियमितताओं को रोकने की मांग



ग्रामीणों ने उपखंड अधिकारी के नाम नायब तहसीलदार (बीच में) को ज्ञापन सौंपा।

पावटा, (निसं)। राज्य सरकार द्वारा प्रशासन शहरों संघ अभियान के दौरान प्रत्येक आदमी को उसके आशियाने का पट्टा मिले इसके लिए प्रत्येक वार्ड वाइज कैप लगाए जा रहे हैं। परंतु नगरपालिका पावटा प्रागपुरा द्वारा पट्टों का आयोजित होने वाला कैप मात्र खानापूर्ति साबित हो रहा है। जहां केवल मुह देख कर टीका कर सिर्फ अपने चहेतों को ही पट्टे बांटे जा रहे हैं। ऐसे में

सरकार की मंशा भी पूर्ण नहीं हो पा रही है। कैपों के दौरान बने वाले पट्टे जेईएन की रिपोर्ट के बिना पेंडिंग चल रहे हैं। वहीं जेईएन के पास अतिरिक्त कार्यभार होने से वह केवल सप्ताह में दो दिन आता है। वहीं गुरुवार को जेईएन के आते ही लोगों ने आक्रोश जताते हुए बताया कि जेईएन द्वारा एक ही जगह से पहले से ही चुनी हुई फाइलों पर मौका देख रिपोर्ट करने की बात कही। जनता का आक्रोश देख गुरुवार

को जेईएन द्वारा कैप में बैठकर कार्य किया गया। जिससे नगरपालिका में नियमों की जमकर खिल्ली उड़ाई जा रही है। वहीं ग्रामीणों का कहना है कि सरकार द्वारा आयोजित होने वाले पट्टों के कैपों में सभी अधिकारी मौजूद रहे साथ ही पट्टे वितरण के दौरान सिर्फ निर्वाचित प्रतिनिधि ही का हस्तक्षेप रहे। पट्टा वितरण में अन्य किसी का हस्तक्षेप ना हो। जिससे आम आदमी को इस कैप का लाभ मिल सके।

अधिकांसी अधिकारी को ज्ञापन सौंपा

पावटा, (निसं)। प्रशासन शहरों संग अभियान में पट्टा वितरण को लेकर पावटा प्रागपुरा नगरपालिका के द्वारा एकल पट्टों के दुरुपयोग व अनाधिकृत रूप से काटी गई कॉलोनीयों में हो रहे निर्माण कार्य को रोकने को लेकर अधिकांसी अधिकारी हरि नारायण यादव को ज्ञापन सौंपा। ग्रामीणों ने बताया कि एकल पट्टा योजना में नगरपालिका क्षेत्र में काफी संख्या में भू माफियाओं द्वारा मिलीभगत करते हुए एकल पट्टे जारी किए गए थे। जिसमें पट्टा धारकों के द्वारा पट्टों का आवेदन करते समय यह बताया गया था कि इस भूमि को स्वयं के उपयोग या स्वयं के आवास उपयोग में ही लिया जाएगा। वहीं नगरपालिका द्वारा भी इसी नियमों पर पट्टे जारी किये गये थे। परंतु पट्टे जारी होने के बाद सभी नियमों को अनदेखी करते हुए घर्तमान में उन पर आवासीय कॉलोनी काट कर उन पर मकान बनाए जा रहे हैं। इसमें नगरपालिका द्वारा पूर्ण रूप से अनदेखी की गई है। ग्रामीणों ने अधिकांसी अधिकारी यादव से अपील करते हुए कहा कि उक्त पट्टों को निरस्त करते हुए पट्टा धारकों पर नियमानुसार कार्रवाई की जाए साथ ही अनाधिकृत रूप से किए जा रहे निर्माण कार्य को तुरंत प्रभाव से रकवाया जाए।

चोरियों के खुलासे की मांग

मालपुरा, (निसं)। मालपुरा नगरपालिका शहरी क्षेत्र में बढ़ती चोरी की वारदातों की रोकथाम सहित चार दिन पूर्व दिनदहाड़े इन्द्रा कॉलोनी के एक सुने मकान से हुई 15 लाख रूपयों की चोरी की वारदात का खुलासा कर माल बरामदगी की मांग को लेकर विट्टल नामदेव दर्जा समाज व कॉलोनीवासियों ने डीवाईएसपी को ज्ञापन सौंपा।

डीवाईएसपी सुशील मान को सौंपे ज्ञापन में अवगत करवाया कि आवासीय कॉलोनी के बीच दिनदहाड़े लाखों रूपयों के आभूषण व नगदी चोरी की वारदात के चार दिन बाद भी थाना पुलिस द्वारा चोरों को पकड़ चोरी का सामान बरामदगी में सफलता हासिल नहीं की है। जिसके चलते पीड़ित परिवार व कॉलोनी वासियों में आज भी चोरी की वारदातों को लेकर दहशत व्याप्त है। दिनदहाड़े हो रही चोरियों सहित वाहनों से पेट्रोल-डीजल की हो रही चोरियों पर भी स्थानीय पुलिस अंकुश नहीं लगा पा रही है। डीवाईएसपी सुशील मान ने मामले में पुलिस टीम में गठित कर पुलिस के मुखबिर व खुफिया तंत्र के जरिए चोरों की तलाश किये जाने तथा जल्द वारदात का खुलासा किये जाने का विश्वास दिलाया।

सार-समाचार

मुर्मू के राष्ट्रपति बनने पर मिठाईयां बांटी



बहरोड़/ नीमराना, (निसं)। नीमराना कस्बे के कृष्णा टावर में भारतीय जनता पार्टी कार्यालय पर जिलाध्यक्ष अलवर उत्तर बलवान सिंह यादव के सानिध्य में ओबीसी मोर्चा जिला अध्यक्ष जलेश्वर रावत की उपस्थिति में सभी मोर्चा एवं प्रकोष्ठ की संयुक्त बैठक का आयोजन किया गया। सभी पार्टी कार्यकर्ताओं ने द्रौपदी मुर्मू के राष्ट्रपति बनने की खुशी में मिठाईयां बांटेकर खुशी का इजहार किया। प्रमुख पदाधिकारियों द्वारा प्रधानमंत्री नरेंद्र मोदी के देहाती महिला को भारतीय लोकतंत्र के सर्वोच्च पद पर विराजमान करने की खुशी में लोकतंत्र का परिचय देने पर नरेंद्र मोदी का धन्यवाद ज्ञापित किया। इस अवसर पर जिला मंत्री डॉ. नीलम यादव, ओबीसी मोर्चा जिलाध्यक्ष जलेश्वर रावत, शिक्षा प्रकोष्ठ जिला सह संयोजक भैरू राम गुर्जर, राजाराम गुर्जर, सुबेसिंह, जगदीश चौधरी, रजनी सिंह, शीला चौहान, मनोज यादव, केके सिंह, विक्रम यादव, राधेश्याम यादव, राजपाल यादव, अनिल शर्मा, रवि सोनी, तपेश चौहान, विक्रम सिंह, नीरज भारद्वाज, निशू गुप्ता, अनिल यादव, विशेश्वर चौधरी, सतपाल, नरेंद्र सिंह शेखावत, बृजेश सिंह शेखावत, नीतू, प्रीतम, संयोगिता, जागृत, कविता योगी, ममता जांगिड, ज्योति एवं भाजपा कार्यकर्ता उपस्थित रहे।

बोराज-सुरपुरा मार्ग गड्डों में तब्दील



बोराज, (निसं)। कस्बे से राजस्व ग्राम सुरपुरा तक बनी 5 किलोमीटर डामरीकरण सड़क जगह-जगह से गड्डों में तब्दील हो जाने से राहगीरों व वाहन चालकों को काफी परेशानी का सामना करना पड़ रहा है। कांग्रेस ब्लॉक महामंत्री भैरूलाल चौधरी, गौशाला अध्यक्ष महेश सिंह शेखावत, विनोद सोनी, पूर्व सरपंच प्रेमचंद टेलर व हाजी मुन्ना भाई शेख ने बताया कि बोराज से सुरपुरा सड़क मार्ग में जगह-जगह गड्डे व दूर तक सड़क से डामर गायब है जिससे आमजन काफी परेशान है गड्डों में बारिश का पानी भर जाने से स्थिति और बिकट हो जाती है। इसके चलते पढ़ने वाले छात्र छात्राओं को भी आने जाने में मुसीबत झेलनी पड़ रही है। दुर्घटना का अंदेशा बन रहा है। इस संबंध में ग्राम वासियों ने दूर विधायक बाबूलाल नागर व सार्वजनिक निर्माण विभाग के अधिकारियों को अवगत करा गड्डों में तब्दील सड़क मार्ग की दुर्दशा में सुधार करने की मांग की है। सार्वजनिक निर्माण विभाग सहायक अभियंता वीरेंद्र परेवा ने इस संदर्भ में बताया कि बोराज से सुरपुरा तक डामर सड़क मार्ग काफी खराब हो गया है जिसको पंचक करवा कर भी ठीक नहीं किया जा सकता अतः शीघ्र ही इस डामर सड़क का नवीनीकरण का प्रस्ताव भेजकर स्वीकृति पर नवीनीकरण करवा दिया जाएगा।

जागरूकता रैली निकाली

टोंक, (निसं)। चिकित्सा एवं स्वास्थ्य विभाग द्वारा निरोगी राजस्थान अभियान तथा राष्ट्रीय वायरल हेपेटाइटिस नियंत्रण कार्यक्रम के अंतर्गत आमजन को लिबर की बीमारियों को रोकथाम एवं नियंत्रण के प्रति जागरूक करने के उद्देश्य से राज्य सरकार द्वारा संचालित किये जा रहे 'हैल्दी लिबर कैम्पेन' के तहत गुरुवार को जिला स्तरीय जागरूकता रैली का आयोजित की गईरैली को उप मुख्य चिकित्सा एवं स्वास्थ्य अधिकारी डॉ. महबूब खान व डिप्टी कंट्रोलर जिला सआदत अस्पताल डॉ. चेतन कुमार जैन ने संयुक्तरूप से हरी झंडी दिखाकर रवाना किया। रैली में नर्सिंग प्रशिक्षार्थियों के साथ जिला मुख्यालय पर कार्यरत चिकित्सकर्मियों ने भाग लिया। रैली के दौरान आमजन को लिबर को स्वस्थ रखने के उपायों का संदेश दिया गया। रैली के दौरान एपिडिमियोलॉजिस्ट डॉ. राहुल श्रीवास्तव व ए.एन.एम. प्रशिक्षण केन्द्र के प्रधानाचार्य रमेश चंद बैरवा, रजा साबरी, सलमान खान, आर के सोनी, पुर्ति जैन, आषा शर्मा, टिंकू राय, राजेश सैनी सहित कई विभागीय कर्मचारी उपस्थित रहे।

स्वतंत्रता सेनानियों के परिजनों का सम्मान

फुलेरा, (निसं)। उत्तर पश्चिम रेलवे जयपुर मण्डल के तत्वावधान में पिछले कई दिनों से विभिन्न रेलवे स्टेशनों पर अलग-अलग कार्यक्रम आयोजित 'आजादी का अमृत महोत्सव' 'आजादी की रेलगाड़ी और स्टेशन' के अंतर्गत आमजन को लिबर की बीमारियों को रोकथाम एवं नियंत्रण के प्रति जागरूक करने के उद्देश्य से राज्य सरकार द्वारा संचालित किये जा रहे 'हैल्दी लिबर कैम्पेन' के तहत गुरुवार को जिला स्तरीय जागरूकता रैली का आयोजित की गईरैली को उप मुख्य चिकित्सा एवं स्वास्थ्य अधिकारी डॉ. महबूब खान व डिप्टी कंट्रोलर जिला सआदत अस्पताल डॉ. चेतन कुमार जैन ने संयुक्तरूप से हरी झंडी दिखाकर रवाना किया। रैली में नर्सिंग प्रशिक्षार्थियों के साथ जिला मुख्यालय पर कार्यरत चिकित्सकर्मियों ने भाग लिया। रैली के दौरान आमजन को लिबर को स्वस्थ रखने के उपायों का संदेश दिया गया। रैली के दौरान एपिडिमियोलॉजिस्ट डॉ. राहुल श्रीवास्तव व ए.एन.एम. प्रशिक्षण केन्द्र के प्रधानाचार्य रमेश चंद बैरवा, रजा साबरी, सलमान खान, आर के सोनी, पुर्ति जैन, आषा शर्मा, टिंकू राय, राजेश सैनी सहित कई विभागीय कर्मचारी उपस्थित रहे।

महिला आत्मरक्षा प्रशिक्षण शिविर आयोजित



शिविर में मास्टर ट्रेनर ने बालिकाओं को आत्मरक्षा गुर सिखाए।

टोंक, (निसं)। पुलिस की कम्युनिटी पुलिसिंग यूनिट टोंक द्वारा पीपलू क्षेत्र के विद्यालयों में महिला आत्मरक्षा प्रशिक्षण शिविर का आयोजन किया गया। इन शिविरों में करीब एक हजार बालिकाओं सहित विद्यालय के महिला स्टाफ ने प्रशिक्षण प्राप्त किया।

टीम प्रभारी हैडकांस्टेबल अंजना चौधरी ने बताया कि जिला पुलिस अधीक्षक मनीष त्रिपाठी के निर्देश पर राजकीय उच्च माध्यमिक विद्यालय पीपलू में आयोजित शिविर में विद्यालय की बालिकाओं एवं स्टाफ सहित कस्तुरवा गांधी बालिका आवासीय विद्यालय की छात्राएं एवं स्टाफ शामिल हुआ। वहीं राजकीय उच्च माध्यमिक विद्यालय बनवाडा, संस्कार पब्लिक स्कूल में भी प्रशिक्षण दिया गया। हैड कांस्टेबल हेमराज ने बताया कि इन शिविरों में मास्टर ट्रेनर मधु, बीना, सख्तू ने बालिकाओं को आत्मरक्षा के साथ-साथ बर्दाशों को काबू करने के गुर सिखाए गए। टीम प्रभारी अंजना ने बताया कि इन शिविरों के माध्यम से महिलाओं व बालिकाओं को प्रशिक्षण देने के साथ साथ उनमें आत्मविश्वास पैदा करने का काम किया जा रहा है। इस दौरान सभी से अपने जन्मदिन पर पौधे लगाने तथा लोगों को प्रेरित करने का भी संकल्प दिलाया। राजकीय उच्च माध्यमिक विद्यालय पीपलू की एक छात्रा जेन जेनमदिन होने पर उसके हाथों से विद्यालय परिसर में पौधेरोग किया गया। इस मौके प्रधानाचार्य ललिता बडीवाल, केजीबी प्रधानाचार्य सोमा वैष्णव, गायत्री बोहरा, केएम बैरवा, शिवराम चौधरी, महेश कुमार, विनोद, राहुल मीणा, सविता, रेखा, अनुपम एवं खेमराज आदि स्टाफ मौजूद रहा।